



مطبوعاتې اعلامیه- کابل، د وری ۱۵مه د ۱۳۹۱ کال

د اوبو نړېواله ورځ ۲۰۱۲

د اوبو او انرژۍ وزارت او د ملګرو ملتونو د خوړو او کرنې نړېوال سازمان په ګډه د یاد وزارت د کنفرانسونو په تالار کې د اوبو نړېواله ورځ ولمانځله. د اوبو نړېواله ورځ هر کال په دې موخه د انرژۍ ، خو د اوبو اهمیت ته د پام راپرولو د وسیلې په حیث ترې کار واخیستل شي او د اوبیزو منابعو له مدیریت څخه ملاتړ تر سره شي.

په ۱۹۹۲ میلادی کال کې د ملګرو ملتونو د محیط زیست او انکشاف UNCED په کانفرانس کې د اوبو د نړېوالې ورځې د لمانځلو لپاره وړاندیز وشو. یو کال وروسته د ۱۹۹۳ میلادی کال د مارچ ۲۲ د اوبو د نړېوالې ورځ په نامه ولمانځل شوه. سړ کال همدغه نړېواله ورځ د (اوبه او غذايي مصنوعات) تر نامه لاندې لمانځل کېږي.

په دغه لمانځغونډه کې د اوبو او انرژۍ وزیر جلالتماب محترم الحاج محمد اسماعیل، د کرنې اوبو لګولو او مالدارۍ وزیر جلالتماب محمد آصف رحیمی، د جمهورۍ ریاست ارشد مشاور محمد یوسف بښتون، د ولسي جرګې د طبعي زیرمو، محیط زیست او عامه ساتنې د کمیسون رئیس ښاغلی عبيدالله رامین ، د اوبو د عالي شورا په دارالانشا کې د کلیو د پراختیا او بیارغونې، د ښارۍ انکشاف، معدنونو او اقتصاد وزارتونو استازو، د شاروالۍ او پارلمان نمایندگان ، د ملګرو ملتونو د دفترونو او تمویل کونکو ادارو استازو او یو شمېر نورو متخصصینو ګډون کړی وو.

په پیل کې د جلالتماب ښاغلی محمد کریم خلیلی له خوا د اوبو او غذايي مصنوعات په اړه راستول شوی پیغام ګډون والو ته واورول شو ورپسې د اوبو او انرژۍ وزیر ، د کرنې اوبو لګولو او مالدارۍ وزیر ، د جمهورۍ ریاست ارشد مشاور، د ولسي جرګې د طبعي زیرمو، محیط زیست او عامه ساتنې د کمیسون رئیس او په افغانستان کې د ملګرو ملتونو د خوړو او کرنې سازمان استازی او یو تن میراب په افغانستان کې د اوبو د ارزښت په اړه خبرې وکړې. نوموړو په هېواد کې د اوبیزو سرچینو او اوبو لګولو په انکشاف او پرمختیا باندې ټینګار وکړ.

په دغه لمانځغونډه کې شاوخوا ۲۰۰ ګډونوالو ګډون کړی وو. په پای کې د کابل ولایت په ۵ بریالو او تکره میرابانو باندې د دوی د ښو خدمتونو او د سیمې خلکو ته د اوبو لګولو د ښه مدیریت له امله ډالۍ ورکړل شوې.

محفل په ۱۱:۲۰ مخکې له غرمې پای ته ورسېده.